

राज्यपाल को जन्मदिन के उपलक्ष्य में कलरथॉन संस्था ने उनका पोर्ट्रेट भेंट किया

16 अप्रैल को होता है राज्यपाल का जन्मदिन

लखनऊ: 14 अप्रैल, 2018

उत्तर प्रदेश के राज्यपाल श्री राम नाईक को उनके जन्मदिन के उपलक्ष्य में कलरथॉन संस्था के सदस्यों ने राजभवन में भेंटकर मुंबई के कलाकार श्री सुरेन्द्र जगताप द्वारा बनाया गया राज्यपाल का पोर्ट्रेट दिया। भेंट करने वालों में कलरथॉन संस्था के संस्थापक श्री अहमद शरीफ, श्रीमती लीना सेठ, श्री कुनाल सेठ, श्री बृजेश सेठ आदि शामिल थे। उल्लेखनीय है कि श्री राम नाईक का जन्म 16 अप्रैल, 1934 को हुआ था।

कलरथॉन संस्था द्वारा विगत 28 जनवरी, 2018 को लखनऊ स्थित राम मनोहर लोहिया पार्क में चित्रकला की एक कार्यशाला का आयोजन किया गया था। इस आयोजन का उद्देश्य समाज के सभी आयु-वर्गों के लोगों के मध्य बिना किसी भेदभाव के कला के माध्यम से एक सूत्र में बांधना था। इस आयोजन में बड़ी संख्या में सभी आयु वर्ग के लोग शामिल हुए थे। इसी कार्यशाला में मुंबई के श्री सुरेन्द्र जगताप ने उत्तर प्रदेश के राज्यपाल श्री राम नाईक का एक पोर्ट्रेट (6.5H x 9W) बनाया था।

राज्यपाल ने कलाकार की प्रशंसा करते हुए सुन्दर चित्र बनाने के लिये धन्यवाद दिया।

अंजुम/ललित/राजभवन (159/31)

